

Il-Kwadru Titular

iddedikat lill-Immakulata Kuncizzjoni li Jinsab il-Knisja ta' Santu Rokku tal-Belt Valletta

Kitba ta' Mario Fenech

Fil-belt kapitali taghna nsibu diversi knejjes żgħar li għalkemm huma fi stat tajjeb ma tantx ikollna ċans li nżuruhom għaliex ma tantx ikollhom il-bibien tagħhom miftuha spiss.

Hemm knejjes oħrajn li matul dawn l-ahhar snin sar fihom xogħol kbir ta' restawr u qegħdin ingawduhom bis-sbuhija kollha tagħhom. Wahda minn dawn il-knejjes sbieh hija dik ta' Santu Rokku li hemm fi Triq Sant'Ursula.

L-istorja ta' din il-knisja għandha l-bidu tagħha xi ftit traġika, u dan għaliex din inbniet b'wegħda wara li kienet hakmet il-gzejjer Maltin il-marda qerrieda tal-pesta. Epidemija li damet tkarkar sena shiha fejn l-agħar li marru kienu l-abitanti tal-Belt, l-Isla u l-Birgu, fejn mietu madwar 800 ruh.

Meta għadda kollox, il-Gran Mastru Fra Hugu Loubens de Verdalle, flimkien mal-Kavallieri ta' l-Ordni ta' San Ġwann kienu marru fil-Kon-Katidral ta' San Ġwann għall-Quddiesa Solenni li tmexxiet mill-Isqof Tommaso Gargallo.

B'ringrazzjament 'l Alla fl-1593, sena biss wara din l-epidemija, biex tiġi fis-sehh wegħda li kienet saret mill-ġurati ta' l-Università ta' Malta, inbniet il-knisja fi Triq Sant'Ursula ddedikata lil Santu Rokku, qaddis Patrun ta' dawk milquta bil-marda tal-pesta.

Fl-istess sena tal-ftuh tal-knisja giet imwaqqfa l-fratellanza ta' dan il-qaddis fl-istess knisja.

Għaddew sitt snin biss minn din id-data u l-epidemija tal-pesta laqtet lil Malta għal darb'ohra. Il-ġurati

talbu permiss minghand l-Isqof Laurentus Astiria biex permezz ta' wegħda oħra jkabbri l-knisja. Dan it-tkabbir sar fuq il-pjanta ta' l-Arkitett Lorenzo Gafà.

Dan it-tkabbir tal-knisja kien qanqal heġġa liema bħalha fost dawk li kienu midhla tagħha flimkien mal-membri tal-Fratellanza ta' Santu Rokku, biex isiru opri ta' arti sbieh li jixirqu lill-knisja bhal din.

Mill-iskola ta' l-Artist Antoine Favray hargu l-kwadri ta' San Pawl, San Ġwann Evangelista, San Publiju, u d-Duluri għall-pilastru ta' taht il-koppletta. Din il-knisja hija wahda mill-knejjes filjali tal-Kolleġġjata ta' San Pawl, għaldaqstant ir-raġuni tax-xbieha ta' San Pawl f'wiehed minn dawn l-erba' kwadri. Konnessjoni oħra ma' din il-Kolleġġjata huwa l-kwadru li hemm fuq l-artal tal-Fratellanza ta' Ġesù Marija li twaqqfet f'din il-knisja fl-1640, li sar mill-Artist Atillio Palombi li għamel ukoll bosta xogħlijiet fil-Kolleġġjata.

Artal iehor fil-knisja huwa dak iddedikat lil San Stiefnu bil-kwadru ta' fuqu jgħib il-firma ta' l-Artist Stefano Erardi. Fuq dan l-artal twaqqfet it-Terz Ordni tal-Passjoni fl-1932.

Il-kwadru titulari tal-knisja sar mill-Artist Stefano Erardi u fih naraw fiċ-ċentru tat-tila xbieha sabiha ta' l-Immakulata Kuncizzjoni bilwieqfa fuq qamar kbir b'idejha ma' xulxin, bid-drapp tal-lisba mtajjar u b'għadd ta' anġli jagħtuHa għieh u glorja. 'L isfel fil-kwadru naraw żewġ qaddisin, lil Santu Rokku li għalih hija ddedikata l-knisja,

u Sant'Anġlu Martri Karmelitan, protettur iehor ta' dawk milqutin bil-marda tal-pesta. Bejn dawn iż-żewġ figuri l-artist pinga fl-isfond għadd ta' morda bil-pesta qegħdin jingarru 'l bogħod minn nies.

Kurjuż huwa l-fatt jew raġuni għaliex l-Immakulata giet inkluża f'din it-tila, tant li nistghu nġid li dan il-kwadru huwa aktar ta' l-Immakulata Kuncizzjoni milli ta' Santu Rokku. Jista' jkun li dan sehh peress li fil-viċinanza hemm il-knisja Ta' Ġiezu tal-Patrijiet Frangiskani Minuri li dejjem hadmu biex ixerrdu devozzjoni lejn il-Madonna b'dan it-titlu.

Jista' jkun ukoll li min għamel tajjeb għall-hlas ta' dan il-kwadru kien devot kbir tal-Madonna jew kien imnebbah mit-tagħlim li kienu jxerrdu l-Kavallieri ta' l-Ordni ta' San Ġwann lejn il-Madonna b'dan it-titlu.

Il-kwadru huwa mdawwar bi gwarniċ skulturat fil-gebla sabih hafna li jkompli jagħti dehra solenni lil dan il-kwadru.

Il-knisja minn dejjem gawdjet attenzjoni xierqa u kienet giet solennement ikkonsagrata mill-Vigarju Ġenerali Ludovico Famucelli nhar it-12 ta' Awissu 1681.

Id-devozzjoni lejn l-Immakulata Kuncizzjoni fil-gzejjer Maltin hija wahda kbira hafna, knejjes bhal dawn huma xiehda ta' dan u għalhekk għandna għaliex inkunu grati lejn dawk ta' qabilna li hadmu tant biex ahna qegħdin ingawdu dawn l-opri.

Il-festa t-tajba lil kulhadd.